

खामगांव नगरपरिषदेच्या मालकीच्या नझुल
शिट क्र.३३ सी, भूमापन क्र.५/१, ५/२, ७, ८ या
जागेवर बांधण्यात आलेले ४१ दुकान गाळे ३०
वर्षासाठी भाडेपट्ट्यावर देण्याबाबत.

महाराष्ट्र शासन
नगर विकास विभाग
शासन निर्णय क्रमांक : संकीर्ण-२०२४/प्र.क्र.४२/नवि-१८
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक : ०३ ऑगस्ट, २०२६.

वाचा -

- १) महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ९२ मधील तरतुदी.
- २) नगरपरिषद प्रशासन संचालनालय, नवी मुंबई यांचे पत्र क्र. नपप्रस/का.०७अ/खामगांव नप/भाडेकरार प्रस्ताव/२०२४/८०७, दि.०६.०२.२०२४

प्रस्तावना -

खामगांव नगरपरिषदेच्या हद्दीतील नझुल शिट क्र.३३ सी, भूमापन क्र.५/१, ५/२, ७, ८ या जागेवर ३००० चौ.मी. जागेवर नगरपरिषदेमार्फत बांधण्यात आलेल्या ४१ दुकान गाळे ३० वर्षांच्या कालावधीसाठी महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ९२ नुसार भाडेपट्ट्याने देण्यास दि.३०.०१.२०२४ रोजीच्या प्रशासकीय ठरावानुसार मान्यता देण्यात आलेली आहे.

जिल्हाधिकारी, बुलढाणा यांच्या अध्यक्षतेखालील त्रिसदस्यीय समितीने सदर मालमतेचे मुल्यांकन करून गाळ्यांचे अधिमूल्य रु.१,२५,००,०००/- यापेक्षा कमी नाही इतके निश्चित करण्यात आले असून, वार्षिक भाडे किमान रु.६,२५,०००/- इतके निश्चित करण्यात आले आहे.

खामगांव नगरपरिषद हद्दीतील आरक्षण क्र.६८ वर बांधण्यात आलेले ४१ दुकान गाळे दीर्घ मुदतीवर भाडेपट्ट्यावर देण्याचा प्रस्ताव नगरपरिषद प्रशासन संचालनालय यांनी संदर्भाधिन दि.०६.०२.२०२४ रोजीच्या पत्रान्वये शासनास सादर केला आहे. त्यानुसार शासनाने याबाबत पुढीलप्रमाणे निर्णय घेतला आहे:-

शासन निर्णय:-

महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ९२ मधील तरतूदीनुसार खामगांव नगरपरिषद हद्दीतील आरक्षण क्र.६८ वर बांधण्यात आलेले ४१ दुकान गाळे जिल्हाधिकारी, बुलढाणा यांच्या अध्यक्षतेखालील त्रिसदस्यीय समितीने केलेल्या केलेल्या मुल्यांकनानुसार ३० वर्षासाठी भाडेपट्ट्यावर देण्याबाबत खालील अटी/शर्तीच्या अधीन राहून शासन मान्यता देण्यात येत आहे.

अटी/शर्ती :-

- अ) खामगांव नगरपरिषदेच्या मालकीच्या नझुल शिट क्र.३३ सी, भूमापन क्र.५/१, ५/२, ७, ८ या जागेवर बांधण्यात आलेले ४१ दुकान गाळे ३० वर्षासाठी भाडेपट्ट्यावर देण्यात यावेत.
- ब) मुख्याधिकारी, नगर परिषद, खामगांव यांनी सदर गाळे भाडेपट्ट्यावर देताना महाराष्ट्र नगरपालिका (स्थावर मालमत्तेचे हस्तांतरण) नियम, १९८३ मधील नियम ७ मध्ये नमूद केलेली कार्यपद्धतीचा अवलंब करावा.
- क) महाराष्ट्र नगरपालिका (स्थावर मालमत्तेचे हस्तांतरण)(सुधारणा) नियम, २०१९ मधील अटी शर्तीसह व नगरपरिषदेस आवश्यक वाटतील अशा इतर अटी शर्तीसह नगरपरिषदेने भाडेपट्टाधारकासमवेत करारनामा करावा.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०८०३१८०३३३४१२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(अनिरुध्द व्यं. जेवळीकर)
उप सचिव, महाराष्ट्र शासन

प्रत,

१. मा.मुख्यमंत्री महोदयांचे अपर मुख्य सचिव, मंत्रालय, मुंबई
२. मा. उप मुख्यमंत्री महोदयांचे प्रधान सचिव, मंत्रालय, मुंबई
३. मा. राज्यमंत्री (नगर विकास) यांचे खाजगी सचिव, मंत्रालय, मुंबई
४. मा.मुख्य सचिव, महाराष्ट्र राज्य, मंत्रालय, मुंबई
५. अपर मुख्य सचिव (नवि-२), नगर विकास विभाग, मंत्रालय, मुंबई.
६. आयुक्त तथा संचालक, नगरपालिका प्रशासन संचालनालय, नवी मुंबई
७. विभागीय आयुक्त, अमरावती विभाग, अमरावती
८. जिल्हाधिकारी, बुलडाणा
९. मुख्याधिकारी, नगरपरिषद खामगांव, जि.बुलडाणा
१०. निवडनस्ती- नवि-१८